




Il-Belvedere – gawhra f'rahalna


● minn Jessica Xerri



Il-Belvedere li jinsab fin-nofsinar tal-Qala hu tefgħa ta' ġebba l-bogħod minn dari. Meta tkun ġurnata sabiħa ma nonqosx li niskappa sa fuq il-Belvedere u nitpaxxa bil-veduta pittoreska li fiha t-tliet gżejjer l-oħra, Malta, Kemmuna u Kemmunett. Mhux l-ewwel darba tisma' lil xi turisti jghidu, "This view is breathtaking" u fil-mawra qasira li jagħmel kull turist f'Għawdex qatt ma jonqsu li jiġu jzuru lil din il-veduta famuża. Forsi, aħna li nistgħu ngawduha kull xhin irridu ġieli ninsew kemm għandna x'napprezzaw, imbagħad tieqaf u tirrifletti kemm hu sabiħ il-holqien. Kien aktarx fis-sebghinijiet li ddecidew li jahtfu l-opportunita' u jzommu veduta bħal din għall-poplu tal-Qala, biex ikollu veduta xi jgawdi.

Fis-Sajf u fil-ġranet sbieħ matul is-sena, il-Belvedere kien u għadu l-post fejn wiehed jista' jmur jistrieħ u jitpaxxa b'dik l-arja friska, biex jgħid kelma mal-ħbieb u jintasab bil-qieghda fuq xi bank, jirrilassa jħares lejn il-baħar blu u kalm. Il-vapuri jaqsmu l-fliiegu, laneċ bit-turisti, 'speed-boats' li jġieghluk tixtieq tkun go xi wahda minnhom, huma qrib biżżejjed biex titpaxxa bihom u huma 'l bogħod biżżejjed biex ma jdejqekx il-hoss.

Peress li fil-Qala, - sa ftit żmien ilu – ma kellniex 'playing-field' hawnhekk kien l-uniku post fejn itfal kienu jqattgħu s-sajf jew parti kbira mis-sajf jilagħbu logħob folkloristiku bħal : Ara Ġejja l-Mewt Għalik, Noli, Passju, qbiż tal-ħabel u xi logħob iehor li t-tfal jivvintaw



b'mod spontanju. Issa grazzi lill-Kunsill Lokali tal-Qala għandna 'playing-field' u fi ftit żmien iehor ikollna wkoll il-'Leisure Park', filwaqt li l-Belvedere ma jdumx ma jingħata dehra isbah.

Billi Malta tidher ċar minn fuq il-Belvedere, fi żmien il-festi ta' Malta tara dilettanti tan-nar tard bil-lejl, bil-qieghda fuq bank, jistennew in-nar ta' rhula Maltin tiela' u tismagħhom jispjegaw x'tip ta' murtali huma u min jistagħgeb kemm kien sabiħ u min imaqdar li m'għandhom xejn. Ma ttihomx tort, la dan kollu jġri quddiem għajnejhom, xi haġa jridu jghidu! Jiċċajta bejniethom meta jaraw il-laneċ ipassu qrib Kemmuna biex jidhlu l-Blue Lagoon biex hemmhekk ix-xalaturi jqattgħu sas-siġhat bikrin ta' filgħodu jieklu, jixorbu, jdoqqu, jizfnu u forsi anke jgħumu. Fi żmien il-lampuki tara luzzi telqin 'il bogħod biex is-sajjeda jaqilgħu l-hobza tagħhom. Imbagħad tara li tant waslu 'l bogħod li ma tarax għajr tikka dawl fejn l-oħra.

Mhux l-ewwel darba tara familji jġibu ikla tipika Maltija magħhom; hobz, tadam, żejt, ġobon, żebbuġ, kappar u xi flixkun inbid u tarahom li qed jinżlilhom għasel mad-deżerta tal-panorama. Hawnhekk nixtieq niġbed l-attenzjoni lil kull minn juża

l-Belvedere, biex jiehdu gost kemm jixtiequ, jieklu kemm jridu u jilagħqu l-ġelati kemm jifilhu, imma jekk joghgobkom hallu l-Belvedere nadif għax anke min mhux nadif japprezza l-indafa.

Fil-ġranet tax-xitwa n-nies jonqsu minhabba l-kesha. Imma l-veduta tinbidel hafna għall-aħjar. L-għelieqi jkun iktar puliti maħduma mill-ftit bdiewa li għad fadal. Twapet hodur ta' haxix, twapet homor tas-silla, twapet sofor ta' l-ingliża u narcis, maqsuma bil-ħitan tas-sejjieħ titgħaxxaq thares lejhom. Il-hsejjes ta' l-imħaret tismagħhom kull filgħodu, sejr in lejn l-għelieqi li jiġu taħt ix-xifer tal-Belvedere, bil-bidwi fuqhom biex imur jagħmel siegħa jieħu hsieb l-uċuħ tiegħu. Kemm jkun jidher hieni l-bidwi jiekol gidma hobz ma' kikkra kafe' go l-għalqa tiegħu, għall-kwiet. Imbagħad jerga' jkompli jew jaqla' l-patata, jew jaqta' l-ful jew il-pizelli. Haxix bnin li taf tagħti n-natura mingħajr bexx u 'sprays' li tant jagħmlulna hsara.

Meta jkun hafna maltemp, ġie li tlaqt fuq il-Belvedere biex nistrieħ ftit mill-istudju u nintasab go rokna għall-kenn u minn hemm nara kemm il-vapur għandu x'jissielet biex jaqşam din in-naqra baħar li hemm bejn Malta u Għawdex. Tiela' u nieżel, tiela' u nieżel, qalbi nħosha tieqaf meta nara l-vapur nieżel u kull tant nibza' li ma jergax jitla'. Differenti hafna tkun il-veduta tas-sajf. Vapuri wiehed ġej, l-iehor sejjer bla ma jaqtgħu, sa tard bil-lejl, jidhru sbieħ imdawla.

F'Ottubru li għadda ġie grupp kbir ta' nies minn Salina u ġurnata minnhom għamilna festa kbira fuq il-Belvedere; żfin u daqq folkloristiku, ikel tipiku Malti bħal zalzett, qassatat, pastizzi, gbejna Maltija, qagħaq tal-għasel; insomma naħseb kulhadd mela zaqqu dak in-nhar. Akkompanjatna wkoll il-Banda ta' Salina 'Isola Verde' u l-arja kemm xejn friska tal-harifa.

Min jaf kemm ritratti ngħibu ta' din ir-rokna tagħna l-Qalin li nsejħulha l-Belvedere. Inħossni kburija li noqgħod erba' passi l-bogħod minnu għax x'ħin immur bil-qieghda fuq bank u noqgħod nitpaxxa b'dik il-veduta majestuża ninsa kull problema li jkolli!!!